

	<b>ව්‍යාපාර හා ගිණුම්කරණ අධ්‍යයනය</b> <b>Business and Accounting Studies</b>	60	S	I, II
---	---	----	---	-------

**අධ්‍යයන පොදු සහතික පත්‍ර (සාමාන්‍ය පෙළ) තරග විභාගය 2015 ජූලි  
 கல்விப் பொதுத் தராதரப் பத்திர (சாதாரண தர)ப் பரீட்சை, 2015 டி.செம்பர்  
 General Certificate of Education (Ord. Level) Examination, July 2015**

ව්‍යාපාර හා ගිණුම්කරණ අධ්‍යයන Business & Accounting Studies	<b>ව්‍යාපාර හා ගිණුම්කරණ අධ්‍යයනය I, II</b> <b>வணிகக் கல்வியும் கணக்கீடும் I, II</b> <b>Business and Accounting Studies I, II</b>	ගිණුම්කරණ අධ්‍යයනය Accounting Studies
--	---	--

**ව්‍යාපාර හා ගිණුම්කරණ අධ්‍යයනය II**

- ❖ පළමුවන ප්‍රශ්නය ඇතුළු සියලුම ප්‍රශ්න වලට පිළිතුරු සපයන්න.
- ❖ පිළිතුරු පැහැදිලි අත් අකුරින් ලියන්න.

01. ප්‍රසාද් කොළඹ නදාසන්න ප්‍රදේශයක් වන රාජගිරිය නගරයේ ඉපදි එහි හැදී වැඩුණු තරුණයෙකි. පාසල් අධ්‍යාපනය එතරම් සාර්ථක කර ගැනීමට නොහැකි වූ ඔහු, සා.පෙළ දක්වා ඉගෙනුම ලැබීය. නමුත් උසස් පෙළ කිරීම සඳහා සමත් සාමාර්ථයක් ලබා ගැනීමට ඔහු අපොහොසත් විය.

නමුත් ප්‍රසාද් පාසලේ දී හැදෑරූ ලෝභ වැඩ විෂයේ දී ඉතා දක්ෂයෙක් විය. නිර්මාණශීලී අදහස් ඇති, ක්‍රියාශීලී දරුවෙක් බව එම විෂය හැදෑරීමේ දී ගුරුවරුන්ට පෙනී ගියේ ය. ඉතා සියුම් නිර්මාණ සඳහා හොඳ හැකියාවකුත් ඒ සඳහා ඉවසීමකුත් ඔහු සතු විය. පාසලේ නොයෙකුත් උත්සවවල දී තොරන් සැදීම, සම්මාන ඵලක සැදීම වැනි කාර්යයන් සඳහා ප්‍රසාද් හැවතුම බැර ශිෂ්‍යයෙකු විය.

ප්‍රසාද් සා.පෙළ විභාගයෙන් පසු අවුරුදු කීපයක් ම ගෙදර රැඳී සිටි අතර එම අලසකම දරාගත නොහැකි හෙයින් ඔහුගේ මාමා කෙනෙකු සතුව මහරගම ප්‍රදේශයේ තිබූ පාචානන් නිෂ්පාදන ආයතනයක වැඩකිරීම සඳහා පිටත් විය. ඔහුගේ මාමා ප්‍රසාද් කෙරෙහි පැහැදි ඔහුට මාමා දන්නා බොහෝ ශිල්ප ක්‍රම ඉගැන්වීය. ප්‍රසාද් ඉහත සඳහන් හැකියාවන් නිසා ඉක්මනින් පාචානන් නිපදවීමේ ඉතා දක්ෂයෙකු විය.

ඉන්පසුව වසර කිහිපයකට පසු මාමාගේ ද ආශීර්වාදය ඇතිව ප්‍රසාද් බොරැල්ල ප්‍රදේශයේ පවහන් නිපදවීමේ කුඩා කම්මාන්ත ශාලාවක් "ප්‍රසාද් ජූ පැලස්" නමින් ඇරඹීය.

ප්‍රසාද් ව්‍යාපාරයේ ආරම්භ කිරීමේ දී මාමා ඉතිරිකර ගත් රු. 90,000 ක් ද, ප්‍රසාද් සතුව පැවති ඉතිරිකිරීමේ ගිණුමේ ශේෂය වූ රු. 25,000 මුදලක් ද යොදවා 2015.01.01 දින ව්‍යාපාරය ආරම්භ කරන ලදී. එමෙන්ම බැංකුවකින් රු. 40,000ක ණය මුදලක් ගැනීමට ප්‍රසාද්ට හැකි විය. එම මුදලද ව්‍යාපාරයට යෙදවීය. රු. 50,000ක් වැය කර පාචානන් මැසීමට යන්ත්‍රයක් මිලට ගෙන ඇත. පාචානන් නිෂ්පාදනය කිරීමේ කටයුතු ආරම්භ කිරීමට ජනවාරි මාසයේ හම් හා නූල් මිලට ගැනීමට රු. 40,000 ක් ද රබර් සඳහා රු. 7,000 වැය කර ඇත. එම මාසයේ පාචානන් අලෙවියෙන් රු. 61,000 ක් උපයා ඇත. ප්‍රසාද් තම මුදල් කටයුතු පහසුකර ගැනීමට මහජන බැංකුවේ ජංගම ගිණුමක් ආරම්භ කර ඇත. එමෙන්ම ජනවාරි මාසයේ 22 දින ප්‍රසාද් තමන්ට මෙම ව්‍යාපාරයට ආරම්භ කිරීමට උපකාරී වූ මාමාට රු. 12,000 න්‍යාගයක් ලබා දෙන ලදී.

01. ඉතිරිකිරීමේ ගිණුමක් හා ජංගම ගිණුමක් අතර වෙනස්කම් 2ක් සඳහන් කරන්න.
02. මෙම ව්‍යාපාරය ඇරඹීමට මොහුට තිබෙන ශක්තීන් 2ක් ලියන්න.
03. මෙම ව්‍යාපාරය දියුණු කිරීමට ඔබට කළ හැකි යෝජනා 2ක් සඳහන් කරන්න.
04. මෙම ව්‍යාපාරය දියුණුකර ගැනීමට උපකාරී විය හැකි සේවා 2ක් ලියන්න.
05. ප්‍රසාද් චෙක්පත් මගින් ගනුදෙනු කරයි. එසේ චෙක්පත් මගින් ගනුදෙනු කිරීමේ දී චෙක්පත් තැන්පත් කිරීමට හා නිකුත් කිරීමට සිදුවේ. චෙක්පත් තැන්පත් කිරීමේ නිකුත් කිරීමේ මුලාශ්‍ර ලේඛණ වෙන් වෙන් වශයෙන් ලියන්න.
06. මෙම "ප්‍රසාද් ජූ පැලස්" ආයතනයේ ජනවාරි මාසයේ ලාභය කීයද ?
07. 2015.01.31 දිනට ව්‍යාපාරයේ වත්කම්, වගකීම් හා හිමිකම් කොපමණද ?
08. 2015.01.12 දින ව්‍යාපාරය විසින් රු. 20,000 ණය මුදලින් කොටසක් පියවා දැමුවේ නම් 2015.01.31 දිනට ව්‍යාපාරයේ මුළු වගකීම් කොපමණද ?
09. ප්‍රසාද් තම නිෂ්පාදන කටයුතු ප්‍රසාරණය කර ගැනීම සඳහා රු. 120,000ක් වටිනා පාචානන් නිෂ්පාදනය කරන යන්ත්‍රයක් ණයට ලබා ගැනීමට සැලසුම් කළේ නම් එයට අදාළ ද්විත්ව සටහන් ලියන්න.
10. ප්‍රසාද් විසින් මාමාට ලබා දුන් න්‍යාගය ව්‍යාපාරයේ පොත්වල සටහන් වන්නේ ද? එසේ නොවේ ද? හේතුව සඳහන් කරන්න.

I කොටස - ව්‍යාපාර අධ්‍යයනය

(ප්‍රශ්න කිසිලෙට ම පිළිතුරු සපයන්න.)

- 02. i. අවශ්‍යතා හා වුවමනා අතර වෙනස පහදන්න.
- ii. " ඒකීය බැංකු කරණය" යනු කුමක් ද?
- iii. බාහිර පරිසරය අධ්‍යයනය තුළින් හඳුනා ගත් අවස්ථා කිහිපයකට නිදසුන් 4ක් ලියන්න.
- iv. සරණ පාසල් පුටු 100ක් නිපදවීම සඳහා එකකට රු. 1,000 වියදම් කර නිෂ්පාදනය කරන ලදී. මෙම පුටු 20% ලාභයක් තබා ගෙන විකුණනු ලැබීය.
  - අ. එකක විකුණුම් මිල කියද ?
  - ආ. මුළු ලාභය කොපමණ ද?

(ලකුණු 10 යි)

- 03. I. ජංගම ගිණුම්ගිමියෙකුට වෙක්පතකින් ගනුදෙනු කිරීමෙන් ලැබෙන වාසි මොනවා ද?
- ii. හර පතක් යනු කුමක් ද?
- iii. ටෙලර් කාඩ් (ATM) පතකින් ලබා ගත හැකි සේවා 4ක් නම් කරන්න.
- iv. සුදුසු ප්‍රවාහන ක්‍රමයක් තෝරා ගැනීමේ දී සලකා බැලිය යුතු සාධක 4ක් නම් කරන්න.
- v. රක්ෂණය හා ආරක්ෂණය අතර ඇති වෙනස්කම් 4ක් දක්වන්න.

(ලකුණු 10 යි)

II කොටස - ගිණුම්කරණය

(ප්‍රශ්න කිසිලෙට ම පිළිතුරු සපයන්න.)

- 04. .i. පහත දැක්වෙන ගනුදෙනු,
 

**වත්කම් = ප්‍රාග්ධනය + වගකීම්** සමීකරණයට ඇතුළත් කර පෙන්වන්න.

  - i. අයිතිකරු ප්‍රාග්ධන යෙදවූ රු. 100,000 යි.
  - ii. ණයගැතියන්ගෙන් මුදල් ලැබුණා රු. 20,000 යි.
  - iii. යන්ත්‍රයක් ව්‍යාපාරයට ගන්නා රු. 40,000 යි.
  - iv. බැංකු ණයක් ගන්නා රු. 50,000 යි.
  - v. ගමන් වියදම් දැරුවා රු. 2,000 යි.

(ලකුණු 05 යි)

- ii. 2015.01.01 දින ඉන්දික විසින් ආරම්භ කරන ලද ව්‍යාපාරයේ සිදුවූ ගනුදෙනු කිහිපයක් මතු දැක්වේ.
 

2015.01.01	ප්‍රාග්ධනය යෙදවූ	රු. 200,000
2015.01.05	ලී බඩු මිලට ගැනීම	රු. 50,000
2015.01.11	අත්පිට මුදලට භාණ්ඩ විකිණීම	රු. 30,000
2015.01.16	අත්පිට මුදලට භාණ්ඩ ගැනීම	රු. 40,000
2015.01.20	කසුන්ට ණයට භාණ්ඩ විකිණීම	රු. 25,000
2015.01.24	ඉන්දික පෞද්ගලික ප්‍රයෝජනයට ගන්නා	රු. 5,000
2015.01.30	මාලන්ගෙන් ණයට භාණ්ඩ ගන්නා	රු. 15,000

- 1. ඉහත ගනුදෙනු ලෙපර් ගිණුම්වල සටහන් කර 2015.01.31 දිනට තුලනය කර දක්වන්න.
- 2. 2011.01.31 දිනට ශේෂ පිරික්සුම පිළියෙල කරන්න.

(ලකුණු 05 යි)

05. i. මලිගේ ව්‍යාපාරයේ 2015.03.31 දිනට පිලියෙල කල ශේෂ පිරික්සුම තුලනය නොවීමෙන් එම වෙනස අවිනිශ්චිත ගිණුමකට මාරු කරන ලදී. පසුව පහත සඳහන් වැරදි අනාවරණය විය.

1. ගෙවූ බැංකු ණය පොළිය රු. 2,000, මුදල් පොතේ නිවැරදිව සටහන් කර බැංකු ණය ගිණුමට හර කර තිබීම.
2. සමන්මල විසින් ආපසු එවූම රු. 3,000ක භාණ්ඩ ඇයගේ ගිණුමේ රු. 2,000ක් ලෙස සටහන් වීම.
3. මල්ෂගෙන් ලැබුණු රු. 1,200 මුදල් පොතට මෙන්ම මල්ෂගේ ගිණුමට ද හර කර ඇත.
4. ගමන් වියදම් ගිණුමේ රු. 1,500ක ශේෂය, ශේෂ පිරික්සුමට ගෙන නොතිබීම.
5. ණයට ගැණුම් රු. 2,400 පොත්වල දෙවරක් සටහන් වීම.
6. ආපසු යැවූම් ප්‍රමාණය රු. 500ක් අඩුවෙන් එකතු කර ඇත.

**ඔබ විසින්,**

1. ඉහත වැරදි නිවැරදි කිරීමට අදාල පනල් සටහන් ලියන්න.
2. අවිනිශ්චිත ගිණුම පිලියෙල කරන්න.

(ලකුණු 05 යි)

ii. අශෝකාගේ ව්‍යාපාරයේ 2015 ජනවාරි මාසය සඳහා මුදල් පොතේ බැංකු තීරුව පහත දැක්වේ.

<b>මුදල් පොත</b>					
දිනය	විස්තරය	බැංකු	දිනය	විස්තරය	බැංකු
01.01	ශේෂය ඉ/ගෙ	25,000		වෙක්පත් නිකුත් කිරීම	
	මුදල් තැන්පත්	14,000		වෙක් අංක 131433-සමන්	10,000
	වෙක්පත් තැන්පත්			131434-කමල්	8,000
	වෙක්. අංක 161533	8,000		131435-නාමල්	11,000
	161547	10,000		131436-විදුලිය	4,000
	162238	9,000	01.31	ශේෂය ප/ගෙ	33,000
		<b>66,000</b>			<b>66,000</b>

අශෝකාගේ ව්‍යාපාරයේ 2015 ජනවාරි මාසය සඳහා බැංකු විසින් එවන ලද බැංකු ප්‍රකාශනයෙන් උපුටාගත් කොටසක් පහත දැක්වේ.

<b>බැංකු ප්‍රකාශණය</b>				
දිනය	විස්තරය	ගෙවීම් හර	ලැබීම් බැර	ශේෂය
01.01	ශේෂය ඉ/ගෙ			25,000
	මුදල් තැන්පත්		14,000	39,000
	වෙක්පත් ගෙවීම් 131433	10,000		29,000
	මුදල් තැන්පත් 161547		10,000	39,000
	ලාභාංශ		3,000	42,000
	වෙක්පත් ගෙවීම් 131436	4,000		38,000
	ණයගැති - සුනිල්		2,000	40,000
	ස්ථාවර නියෝග	5,000		35,000
	බැංකු ගාස්තු	1,000		34,000

**අවශ්‍ය වන්නේ,**

1. 2015.01.31 දිනට මුදල් පොතේ බැංකු ශේෂය සංශෝධනය කිරීම.
2. 2015.01.31 දිනට බැංකු සැසඳුම් විස්තරය පිලියෙල කරන්න.

(ලකුණු 05 යි)

ක.පළ විකලාට හා ගිණුම්කරණ අධ්‍යයන දෙපත



විසින් සම්පාදිත යි.